


॥ హనుమత్ సీతాలక్ష్మణ భరతశత్రుఘ్నపరివారసమేత శ్రీరామచంద్రపరబ్రహ్మణే నమః ॥

**షోడశ-శతనాత్మక
కిష్కింధాకాండ పారాయణ దీక్షా**

తొమ్మిదవ రోజు పారాయణ - 08.07.2023 - శనివారము



మా	రు	త	స్య	స	మో	వే	దే	ర	మ	ఓ	స్య	స	మో	జ	వే
5	2	6	1	7	5	4	3	3	2	3	1	7	5	8	4

ర - 3

పారాయణం చేయవలసిన సర్గలు : 03

సర్గల వరుస సంఖ్యలు

34, 35, 36 సర్గలు

పారాయణ శ్లోకాల సంఖ్య

19 + 23 + 20 = 62 శ్లోకాలు

॥ అథ సంకల్పః ॥

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతిశీఘ్రమేవ, విషూచికేత్యాదిక్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-సమృద్ధ్యర్థం, సర్వేషామ్, ఆస్తిక మహాజనానాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్త వాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదిక ధర్మాభిధానస్య, సనాతన ఆర్ష ధర్మస్య, సర్వోన్నతి సిద్ధ్యర్థం, తద్ధర్మ ప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్ర పరబ్రహ్మణః, ప్రీత్యర్థం చ, సీతాలక్ష్మణ హనుమత్సమేత, శ్రీరామమూలమంత్రానుస్థాన, తర్పణ, హోమపూర్వకం

మారుతస్య సమో వేగో గరుడస్య సమో జవో

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, కిష్కింధాకాండ పారాయణం, ఆచార్యముఖేన, అన్యోన్య-సాహాయ్యేన, లోకకళ్యాణార్థం, కరిష్యామహే.

శ్రీ రిషిప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరిషుచంస్రీ పరబ్రహ్మణే నమః

అథ శ్రీమద్రామాయణే ఆదికావ్యే కిష్కింధాకాండే చతుస్త్రింశస్సర్గః

సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

1. తమప్రతిహతం క్రుద్ధం ప్రవిష్టం పురుషర్షభమ్ ।
సుగ్రీవో లక్ష్మణం దృష్ట్వా బభూవ వృథితేంద్రియః ॥34.1॥(2 సార్లు)
2. క్రుద్ధం నిశ్శ్వసమానం తం ప్రదీప్తమివ తేజసా ।
బ్రాతుర్వ్యసనసంతప్తం దృష్ట్వా దశరథాత్మజమ్ ॥ 34.2 ॥
3. ఉత్పాత హరిశ్రేష్ఠః హిత్వా సౌవర్ణమాసనమ్ ।
మహాన్మహేంద్రస్య యథా స్వలంకృత ఇవ ధ్వజః ॥ 34.3 ॥
4. ఉత్పతంతమనూత్పేతుః రుమాప్రభృతయస్త్రియః ।
సుగ్రీవం గగనే పూర్ణం చంద్రం తారాగణా ఇవ ॥ 34.4 ॥
5. సంరక్తనయనః శ్రీమాన్ విచచాల కృతాంజలిః ।
బభూవావస్థితస్తత్ర కల్పవృక్షో మహానివ ॥ 34.5 ॥
6. రుమాద్వితీయం సుగ్రీవం నారీమధ్యగతం స్థితమ్ ।
అబ్రవీల్లక్ష్మణః క్రుద్ధః సతారం శశినం యథా ॥ 34.6 ॥
7. సత్త్వాభిజనసంపన్నః సానుక్రోశో జితేంద్రియః ।
కృతజ్ఞస్సత్యవాదీ చ రాజా లోకే మహీయతే ॥ 34.7 ॥
8. యస్తు రాజా స్థితోఽధర్మే మిత్రాణాముపకారిణామ్ ।
మిథ్యా ప్రతిజ్ఞాం కురుతే కో నృశంసతరస్తతః ॥ 34.8 ॥
9. శతమశ్వానృతే హంతి సహస్రం తు గవానృతే ।
ఆత్మానం స్వజనం హంతి పురుషః పురుషానృతే ॥ 34.9 ॥
10. పూర్వం కృతార్థో మిత్రాణాం న తత్రప్రతికరోతి యః ।
కృతఘ్నస్సర్వభూతానాం స వధ్యః ప్లవగేశ్వరః ॥ 34.10 ॥
11. గీతోఽయం బ్రహ్మణా శ్లోకస్సర్వలోకనమస్కృతః ।
దృష్ట్వా కృతఘ్నం క్రుద్ధేన తం నిబోధ ప్లవంగమ ॥ 34.11 ॥

12. బ్రహ్మేఘ్న చ సురాపే చ చోరే భగ్నువ్రతే తథా ।
నిష్కృతిర్విహితా సద్భిః కృతఘ్న నాస్తి నిష్కృతిః ॥ 34.12 ॥
13. అనార్యస్త్వం కృతఘ్నుశ్చ మిథ్యావాదీ చ వానర ।
పూర్వం కృతార్థో రామస్య న తత్రప్రతికరోషి యత్ ॥ 34.13 ॥
14. నను నామ కృతార్థేన త్వయా రామస్య వానర ।
సీతాయా మార్గణే యత్నః కర్తవ్యః కృతమిచ్ఛతా ॥ 34.14 ॥
15. స త్వం గ్రామ్యేషు భోగేషు సక్తో మిథ్యాప్రతిశ్రవః ।
న త్వాం రామో విజానీతే సర్పం మండూకరావిణమ్ ॥ 34.15 ॥
16. మహాభాగేన రామేణ పాపః కరుణవేదినా ।
హరీణాం ప్రాపితో రాజ్యం త్వం దురాత్మా మహాత్మనా ॥ 34.16 ॥
17. కృతం చేన్నాభిజానీషే రామస్యాక్లిష్టకర్మణః ।
సద్యస్త్వం నిశితైర్భాణైః హతో ద్రక్ష్యసి వాలినమ్ ॥ 34.17 ॥
18. న చ సంకుచితః పంథాః యేన వాలీ హతో గతః ।
సమయే తిష్ఠ సుగ్రీవ మా వాలిపథమన్వగాః ॥ 34.18 ॥
19. న నూనమిక్ష్వాకువరస్య కార్ముకచ్యుతాన్
శరాన్ పశ్యసి వజ్రసన్నిభాన్ ।
తతస్సుఖం నామ నిషేవసే సుఖీ,
న రామకార్యం మనసాఽప్యవేక్షసే ॥ 34.19 ॥ (2 సార్లు)
- సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥
- ఇత్యార్షే శ్రీమద్రామాయణే ఆదికావ్యే కిష్కింధాకాండే చతుస్త్రింశస్సర్గః**



అథ శ్రీమద్రామాయణే ఆదికావ్యే కిష్కింధాకాండే పంచత్రింశస్సర్గః
సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

20. తథా బ్రువాణం సౌమిత్రిం ప్రదీప్తమివ తేజసా ।
అబ్రవీల్లక్ష్మణం తారా తారాధిపనిభాననా ॥ 35.1 ॥ (2 సార్లు)

21. నైవం లక్ష్మణ వక్తవ్యః నామం పరుషమర్హతి ।
హరీణామీశ్వరశ్రోతుం తవ వక్త్రాద్విశేషతః ॥ 35.2 ॥
22. నైవాన్యతజ్ఞస్సుగ్రీవః న శతో నాపి దారుణః ।
నైవాకృతకథో వీర న జిహ్మాశ్చ కపీశ్వరః ॥ 35.3 ॥
23. ఉపకారం కృతం వీరః నాప్యయం విస్మృతః కపిః ।
రామేణ వీర సుగ్రీవః యదన్వైర్దుష్కరం రణే ॥ 35.4 ॥
24. రామప్రసాదాత్పీఠిం చ కపిరాజ్యం చ శాశ్వతమ్ ।
ప్రాప్తవానిహ సుగ్రీవః రుమాం మాం చ పరంతప ॥ 35.5 ॥
25. సుదుఃఖం శయితః పూర్వం ప్రాప్యేదం సుఖముత్తమమ్ ।
ప్రాప్తకాలం న జానీతే విశ్వామిత్రో యథా మునిః ॥ 35.6 ॥
26. ఘృతాచ్యాం కిల సంసక్తః దశవర్షాణి లక్ష్మణ ।
అహోఽమన్యత ధర్మాత్మా విశ్వామిత్రో మహామునిః ॥ 35.7 ॥
27. స హి ప్రాప్తం న జానీతే కాలం కాలవిదాం వరః ।
విశ్వామిత్రో మహాతేజాః కిం పునర్యః పృథగ్జనః ॥ 35.8 ॥
28. దేహధర్మం గతస్యాస్య పరిశ్రాంతస్య లక్ష్మణ ।
అవిత్పస్తస్య కామేషు కామం క్షంతుమిహార్హసి ॥ 35.9 ॥
29. న చ రోషవశం తాత గంతుమర్హసి లక్ష్మణ ।
నిశ్చయార్థమవిజ్ఞాయ సహసా ప్రాకృతో యథా ॥ 35.10 ॥
30. సత్త్వయుక్తా హి పురుషాః త్వద్విధాః పురుషర్షభ ।
అవిమృశ్య న రోషస్య సహసా యాంతి వశ్యతామ్ ॥ 35.11 ॥
31. ప్రసాదయే త్వాం ధర్మజ్ఞ సుగ్రీవార్థే సమాహితా ।
మహాన్ రోషసముత్పన్నః సంరంభస్త్యజ్యతామయమ్ ॥ 35.12 ॥
32. రుమాం మాం కపిరాజ్యం చ ధనధాన్యవసూని చ ।
రామప్రియార్థం సుగ్రీవః త్యజేదితి మతిర్మమ ॥ 35.13 ॥
33. సమానేష్యతి సుగ్రీవః సీతయా సహ రాఘవమ్ ।
శశాంకమివ రోహిణ్యా నిహత్వా రావణం రణే ॥ 35.14 ॥

34. శతకోటిసహస్రాణి లంకాయాం కిల రాక్షసాః ।
అయుతాని చ షట్త్రింశత్ సహస్రాణి శతాని చ ॥ 35.15 ॥
35. అహత్వా తాంశ్చ దుర్ధర్షాన్ రాక్షసాన్ కామరూపిణః ।
న శక్యో రావణో హంతుం యేన సా మైథిలీ హృతా ॥ 35.16 ॥
36. తే న శక్యా రణే హంతుమ్ అసహాయేన లక్ష్మణ ।
రావణః క్రూరకర్మా చ సుగ్రీవేణ విశేషతః ॥ 35.17 ॥
37. ఏవమాఖ్యాతవాన్ వాలీ స హ్యాభిజ్ఞో హరీశ్వరః ।
ఆగమస్తు న మే వ్యక్తః శ్రవాత్తస్మాద్భ్రవీమ్యహమ్ ॥ 35.18 ॥
38. త్వత్సహాయనిమిత్తం వై ప్రేషితా హరివుంగవాః ।
ఆనేతుం వానరాన్ యుద్ధే సుబహూన్ హరియూథపాన్ ॥ 35.19 ॥
39. తాంశ్చ ప్రతీక్షమాణోఽయం విక్రాంతాన్ సుమహాబలాన్ ।
రాఘవస్యార్థసిద్ధ్యర్థం న నిర్యాతి హరీశ్వరః ॥ 35.20 ॥
40. కృతాఽత్ర సంస్థా సౌమిత్రే సుగ్రీవేణ యథా పురా ।
అద్య తైర్వాసరైస్సర్వైః ఆగంతవ్యం మహాబలైః ॥ 35.21 ॥
41. ఋక్షకోటిసహస్రాణి గోలాంగూలశతాని చ ।
అద్య త్వాముపయాస్యన్తి జహి కోపమరిన్దమ ।
కోట్యోఽనేకాస్తు కాకుత్స్థ కపీనాం దీప్తతేజసామ్ ॥ 35.22 ॥
42. తవ హి ముఖమిదం నిరీక్ష్వ కోపాత్
క్షతజనిభే నయనే నిరీక్షమాణాః ।
హరివరపనితా న యాంతి శాంతిం
ప్రథమభయస్య హి శంకితాః స్మ సర్వాః ॥ 35.23 ॥ (2 సార్లు)
సుగ్రీవాదియుతం శ్రీశం భస్మాంగావృతమీశ్వరం ।
మహేశ్వరసమం ధ్యాయేత్ కిష్కింధాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే కిష్కింధాకాండే పంచత్రింశస్సర్గః



అథ శ్రీమద్రామాయణే ఆదికావ్యే కిష్కింధాకాండే షట్త్రింశస్సర్గః

సుగ్రీవాదియుతం శ్రీశం భస్మాంగావృతమీశ్వరం ।
 మహేశ్వరసమం ధ్యాయేత్ కిష్కింధాకాండ ఉత్తమే ॥

43. ఇత్యుక్తస్తారయా వాక్యం ప్రశ్రితం ధర్మసంహితమ్ ।
 మృదుస్వభావస్సౌమిత్రిః ప్రతిజగ్రాహ తద్వచః ॥ 36.1 ॥ (2 సార్లు)
44. తస్మిన్ ప్రతిగృహీతే తు వాక్యే హరిగణేశ్వరః ।
 లక్ష్మణాత్ సుమహత్త్రాసం వస్త్రం క్లిన్నమివాత్యజత్ ॥ 36.2 ॥
45. తతః కంఠగతం మాల్యం చిత్రం బహుగుణం మహత్ ।
 చిచ్ఛేద విమదశ్చాసీత్ సుగ్రీవో వానరేశ్వరః ॥ 36.3 ॥
46. స లక్ష్మణం భీమబలం సర్వవానరసత్తమః ।
 అబ్రవీత్ప్రశ్రితం వాక్యం సుగ్రీవస్సంప్రహర్షయన్ ॥ 36.4 ॥
47. ప్రనష్టా శ్రీశ్చ కీర్తిశ్చ కపిరాజ్యం చ శాశ్వతమ్ ।
 రామప్రసాదాత్ సౌమిత్రే పునః ప్రాప్తమిదం మయా ॥ 36.5 ॥
48. కశ్చక్తుస్త్వయ దేవస్య ఖ్యాతస్య స్వేన కర్మణా ।
 తాదృశం విక్రమం వీర ప్రతికర్తుమరిందమ ॥ 36.6 ॥
49. సీతాం ప్రాప్స్యతి ధర్మాత్మా వధిప్యతి చ రావణమ్ ।
 సహాయమాత్రేణ మయా రాఘవస్వేన తేజసా ॥ 36.7 ॥
50. సహాయకృత్యం కిం తస్య యేన సప్త మహాద్రుమాః ।
 శైలశ్చ వసుధా చైవ బాణేనైకేన దారితాః ॥ 36.8 ॥
51. ధనుర్విస్ఫారయాణస్య యస్య శబ్దేన లక్ష్మణ ।
 సశైలా కంపితా భూమిః సహాయైస్తస్య కిన్ను వై ॥ 36.9 ॥
52. అనుయాత్రాం నరేంద్రస్య కరిష్యేఽహం నరర్షభ ।
 గచ్ఛతో రావణం హంతుం వైరిణం సపురస్సరమ్ ॥ 36.10 ॥
53. యది కించిదతిక్రాంతం విశ్వాసాత్ ప్రణయేన వా ।
 ప్రేప్యస్య క్షమితవ్యం మే న కశ్చిన్నాపరాధ్యతి ॥ 36.11 ॥

54. ఇతి తస్య బ్రువాణస్య సుగ్రీవస్య మహాత్మనః ।
అభవల్లక్ష్మణః ప్రీతః ప్రేమ్ణా చైవమువాచ హ ॥ 36.12 ॥
55. సర్వథా హి మమ భ్రాతా సనాథో వానరేశ్వర ।
త్వయా నాథేన సుగ్రీవ ప్రశ్రితేన విశేషతః ॥ 36.13 ॥
56. యస్తే ప్రభావస్సుగ్రీవ యచ్చ తే శౌచమార్జవమ్ ।
అర్హస్త్వం కపిరాజ్యస్య శ్రియం భోక్తుమనుత్తమామ్ ॥ 36.14 ॥
57. సహాయేన చ సుగ్రీవ త్వయా రామః ప్రతాపవాన్ ।
వధిష్యతి రణే శత్రూన్ అచిరాన్నాత్ర సంశయః ॥ 36.15 ॥
58. ధర్మజ్ఞస్య కృతజ్ఞస్య సంగ్రామేష్వనివర్తినః ।
ఉపపన్నం చ యుక్తం చ సుగ్రీవ తవ భాషితమ్ ॥ 36.16 ॥
59. దోషజ్ఞస్సతి సామర్థ్యే కోఽన్యో భాషితుమర్హతి ।
వర్జయిత్వా మమ జ్యేష్ఠం త్వాం చ వానరసత్తమ ॥ 36.17 ॥
60. సదృశశ్చాపి రామస్య విక్రమేణ బలేన చ ।
సహాయో దైవతైర్దత్తః చిరాయ హరిపుంగవ ॥ 36.18 ॥
61. కింతు శీఘ్రమితో వీర నిష్కామ త్వం మయా సహ ।
సాంత్యయస్వ వయస్యం త్వం భార్యాహరణకర్మితమ్ ॥ 36.19 ॥
62. యచ్చ శోకాభిభూతస్య శ్రుత్వా రామస్య భాషితమ్ ।
మయా త్వం పరుషాణ్ఘ్రికః తచ్చ త్వం క్షంతుమర్హసి ॥ 36.20 ॥

(2 సార్లు)

సుగ్రీవాదియుతం శ్రీశం భస్మాంగావృతమీశ్వరం ।

మహేశ్వరసనుం ధ్యాయేత్ కిష్కింధాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే కిష్కింధాకాండే షట్త్రింశస్సర్గః



అథ సప్తతింశస్సర్గః

ఏవముక్తస్తు సుగ్రీవః లక్ష్మణేన మహాత్మనా ।
హనుమంతం స్థితం పార్శ్వే సచివం త్విదమబ్రవీత్ ॥ 37.1 ॥



శ్రీ రామస్తుతిః

ఆపదానుపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీరామచంద్రపరబ్రహ్మణే నమః



అథ క్షీప్రాపార్శ్వే

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్కమర్షణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

